

اللہ کا اپنے بندوں سے پیار

مولانا عبد المالک

حضرت ابوذر غفاریؓ رسول اللہ صلی اللہ علیہ وسلم سے روایت کرتے ہیں اور رسول اللہ اپنے رب تعالیٰ سے روایت کرتے ہیں کہ اللہ رب العالمین نے فرمایا:

اے میرے بندو! میں نے ظلم اپنے اوپر حرام کیا ہے اور تمہارے درمیان بھی حرام ٹھہرایا ہے، اس لیے تم بھی ایک دوسرے پر ظلم نہ کرو!

اے میرے بندو! تم سب بے راہ ہو سوائے ان کے جن کو میں نے ہدایت دی۔ پس مجھ سے ہدایت مانگو میں تھمیں ہدایت دوں گے۔

اے میرے بندو! تم سب بھوکے ہو سوائے ان کے جن کو میں نے کھانا دیا۔ پس مجھ سے مانگو میں تھمیں کھانا دوں گے۔

اے میرے بندو! تم سب ننگے ہو سوائے ان کے جن کو میں کپڑے پہناؤ۔ پس مجھ سے کپڑے مانگو میں تھمیں کپڑے دوں گے۔

اے میرے بندو! تم دن رات خطا کرتے ہو اور میں تمام گناہوں کو بخشتا ہوں۔ پس تم مجھ سے بخشش مانگو میں تمہاری بخشش کروں گے۔

اے میرے بندو! تم مجھے نقصان پہنچانے کی حیثیت تک نہیں پہنچ سکتے کہ مجھے نقصان پہنچا سکو، اور مجھے نفع پہنچانے کے مقام تک بھی نہیں پہنچ سکتے کہ مجھے نفع پہنچاؤ۔

اے میرے بندو! اگر تمہارے اگلے اور تمہارے پچھلے، تمہارے انسان اور تمہارے جن اپنے میں سے سب سے زیادہ متین انسان کے دل کی طرح دل پالیں تو یہ چیز میرے اقتدار میں ذرہ برابر بھی اضافہ نہیں کرے گی۔

اے میرے بندو! اگر تمہارے انسان، تمہارے جن، تمہارے اگلے اور تمہارے پچھلے اپنے میں سے سب سے بڑھ کر بد کار انسان جیسا دل پالیں تو اس سے میرے اقتدار میں کچھ کمی نہیں آئے گی۔

اے میرے بندو! اگر تمہارے اول تمہارے آخر، تمہارے انسان تمہارے جن، سب ایک میدان میں کھڑے ہو جائیں اور مجھ سے مانگیں، پھر میں ہر انسان کی منہ مانگی مراد پوری کر دوں تو یہ (میرے خزانوں) میں کمی نہ کرے گی مگر اتنی جتنی سوتی سمندر کے پانی میں کمی کرتی ہے، جب اسے سمندر میں رہن کیا

جائے۔

اسے میرے بندوں! یہ تمہارے اعمال ہیں، میں انھیں تمہیں واپس لوٹانے کے لیے محفوظ رکھتا ہوں، تمہیں واپس لوٹا دوں گا۔ پس جو بھلائی پائے تو اللہ کا شکر ادا کرے اور جو اس کے علاوہ کچھ پائے تو نہ ملامت کرے مگر اپنے نفس کو۔ (صلیم شریف)

اس حدیث میں اللہ تعالیٰ نے اپنے بندوں کو دس مرتبہ "یاعبادی" اے میرے بندوں کہہ کر پکارا ہے۔ اس پکار میں بت پیار ہے۔ جب باپ اپنے بیٹے کو میرے بیٹے کہہ کر پکارتا ہے تو وہ بیٹے کو پیار رہتا ہے اور اس پیار میں ترغیب ہوتی ہے، بیٹا شفقت پدری کے سامنے بچھ جاتا ہے اور آداب فرزندی بجالاتے ہوئے آگے جو چھتا ہے۔ لیکن کتنے ہوئے خدمت میں حاضر ہو کر دست بستہ کھڑا ہو جاتا ہے اور والد کے حکم کی تعییل شروع کر رہتا ہے۔ یاعبادی کی اس پکار میں بھی یہی لطف ہے۔ اس میں مولیٰ اپنے بندوں کو رشتہ عبیدیت یاد دلاتے ہوئے پکارتے ہیں کہ تم میرے بندے ہو، میں تمہیں کیسے چھوڑ سکتا ہوں اور تم میرے بندے ہو کر مجھے چھوڑ کر کہ ہر جا رہے ہو۔ میں تم پر اس قدر سریان ہوں کہ میں نے ظلم کو اپنے اوپر حرام کر لیا ہے۔ میں معبد اور عظمت و جلال اور قدرت و کمال سے متصف ہوتے ہوئے اگر ظلم نہیں کرتا تو کسی دوسرے کو بھی طاقت میں مغور ہو کر ظلم کا مرتكب نہیں کرنا چاہیے۔ میں نے ظلم کو تمہارے مابین بھی حرام کر دیا ہے، اس لیے کہ تم میرے بندے ہو، تمہارے درمیان رشتہ عبیدیت کا اشتراک ہے اور اس لحاظ سے تمہارے درمیان اخوت و محبت ہونی چاہیے۔ کوئی کسی کام معبد بننے کی کوشش کر کے ظلم کا مرتكب نہ ہو، معبد تو صرف میں ہوں، تم میں سے کوئی بھی معبد نہیں ہے، تم سب بندے ہو اس لیے کوئی بھی کسی پر برتری اور بلاستی قائم کر کے دوسروں کو اپنا بندہ بنانے کی کوشش نہ کرے۔ ظلم کی اصل بنیاد اپنی بندگی سے تجاوز کر کے دوسروں کو اپنا بندہ بنانا ہے۔ اس تجاوز کو طغیان اور تجلویز کرنے والے کو طاغوت کہا جاتا ہے۔ جب طاغوت کی حکمرانی قائم ہوتی ہے، شرک و کفر، فرق و فجور اور یا مطل نظاموں کا چلن ہوتا ہے تو معاشروں میں عدل و اعتدال اور توازن و مساوات کا خاتمہ ہو جاتا ہے۔ پھر لوگوں کے جان و مال، عزت و آبرو محفوظ نہیں رہتے۔ یہ ظلم کی مختلف شکلوں کو جنم دیتا ہے، طبقاتی اوقیع پیدا ہوتی ہے۔

اللہ تعالیٰ یاعبادی کہہ کر اپنے بندوں سے مخاطب ہوتے ہیں اور اس حقیقت کو مزید اجاگر فرماتے ہیں کہ معبد، آقا اور حاکم صرف میری ذات ہے۔ میں ہی سب کی ضروریات پوری کرتا ہوں۔ میں نے دنیا میں زندگی بس رکنے کے لیے انسانوں کو علم اور بدایت کے وسائل و ذرائع عطا فرمائے ہیں، سمع و بصر، جو اس اور عقل میں نے دیے ہیں۔ میں یہ وسائل عطا نہ کرتا تو انسان کو کائنات کے خزانوں کو معلوم کرنے، انھیں نکالنے اور ان سے استفادے کے طریقے کون بتلاتا۔ یہ میں ہی ہوں جس نے کائنات کے اسرار و رموز تک رسائی کے اسباب و ذرائع عطا فرمائے اور انہیا علیم السلام کے ذریعے نظام بدایت عطا فرمایا۔ تکونی اور تشریعی دونوں قسم کی بدایات میرے پاس ہیں، اس لیے مجھی کو بادی جانو۔

پھر جس طرح ہادی میں ہوں اسی طرح بھوکوں کو کھانا اور نگنوں کو کپڑا بھی میں ہی دیتا ہوں۔ یہ میرے انعامات ہیں۔ میرے علاوہ کون ہے جو تمہیں یہ نعمتیں عطا کرتا ہو؟ اس لیے مجھی سے ہدایت، کھانا اور کپڑا اور دوسری ضروریات مانگو، میں تمہیں دوں گا۔ جب یہ سب میں دے رہا ہوں تو پھر دوسرا کون ہے جو لوگوں کو اپنا بندہ ہنا کہ ظلم کا ارتکاب کرتا ہے!

پھر بندوں کے ساتھ میرا پیار دیکھو کہ تم بندے ہو کر رات کی تھائیوں میں اور دن کی روشنیوں میں گناہ کرتے نہیں شرماتے۔ لیکن میں تمام گناہوں کی مغفرت کرتا ہوں۔ مجھ سے مانگو میں بخشوں کا، کوئی اور نہیں ہے جو تمہیں کچھ عطا کر سکے، میں ہی ہوں اور تمہیں پکار رہا ہوں کہ آؤ میرے خزانوں سے اپنی جھولیاں اور دامن بھر لو۔ جو تمہیں اپنا غلام اور بندہ ہنا کہ رکھنا چاہتے ہیں وہ تمہیں کچھ دینے کے قابل نہیں۔ تم ان سے مانگتے ہو تو وہ تم سے چھپتے ہیں، اپنے خزانوں کو سنبھال سنبھال کر رکھتے ہیں کہ کہیں خرچ کر کے سنبھال نہ ہو جائیں، لیکن میں ایسا حاکم اور بادشاہ ہوں کہ تم سب اگلے بچپنے جن والوں ایک میدان میں جمع ہو جاؤ اور ہر ایک جو سوال، جو تمنا جو آرزو اور خواہش کرے میں اسے پورا کر دوں تو میرے خزانوں میں اتنی بھی کمی نہ آئے جس قدر سوکی کی نوک سمندر کے پانی میں کرتی ہے۔

میری بندگی کرنے، ایک دوسرے پر ظلم نہ کرنے، ایک دوسرے کا معبدوں نہ بننے اور صرف میری بندگی کرنے میں تھمارا ہی فائدہ ہے، میرا ذرہ برابر بھی فائدہ نہیں ہے۔ دنیا کے حکمرانوں کی حکومتیں عوام کے تعلوں اور وفاداری اور حمایت کی محتاج ہوتی ہیں وہ ساتھ دیں تو باقی رہتی ہیں، ساتھ نہ دیں تو ختم ہو جاتی ہیں۔ لیکن میری حکومت عوام کے تعلوں سے نہیں اپنے زور پر قائم ہے۔ تم سب انتہائی درجے کے مقنی آدمی کی طرح متھی بن جاؤ اور کوئی ایک انسان بھی ایسا نہ ہو کہ ذرہ برابر میری تافرمانی کرے، تب بھی میری حکومت کو ذرہ برابر فائدہ نہیں اور اگر سب سب سے بد کار انسان کی مانند ہو جاؤ تب بھی میری حکومت کو ذرہ برابر نقصان نہیں، وہ ذرا بھی کمزور نہ ہو گی۔ تم میں سے کوئی نہ مجھے فائدہ پہنچانے کی پوزیشن میں ہے، نہ نقصان پہنچانے کی۔ یہ بات بھی یاد رکھو کہ تھمارے شب و روز، تھماری خلوت و جلوت، تھمارے ظاہرو باطن، تھمارا سونا اور جاگنا، تھمارا چلنا پھرنا، تھماری نشست و برخاست، تھماری تمہ سرگرمیاں تکھی جاری ہیں اور تھماری زندگی کی قسم تیار ہو رہی ہے۔ کل قیامت کے روز تھماری یہی زندگی، یہی اعمال سائنس آجائیں گے اور اعضا خود بول پڑیں گے۔ میری بندگی کی زندگی تمہیں جنت میں لے جائے گی لیکن اگر تھمارے اعمال تمہیں دو ناخ میں لے جائیں تو کسی دوسرے کو نہیں بلکہ اپنے آپ ہی کو ملامت کرنا۔

اس حدیث قدسی میں ایک مرتبہ نہیں بلکہ بار بار پورے دس مرتبہ جس پیار سے یا عبادی پکار کر اللہ نے ظلم کے خاتمے کا حکم دیا ہے۔ اس پیار کے شایان شان جذبہ اور شوق ہم بندوں کے اندر ہونا چاہیے۔ ہمیں اپنی جگہ اپنا جائزہ لینا چاہیے کہ ہم کسی درجہ میں اللہ تعالیٰ یا بندوں کے حقوق، ماں باپ، بیوی بچوں، اعزہ و اقارب، دوست احباب، اٹوس پر ٹوں، محلے، شر اور ملک و ملت میں سے کسی پر ظلم کے مرتكب تو نہیں، خود بھی ظلم سے بچپیں اور دوسروں کو بھی روکیں کہ یہ اللہ تعالیٰ کی عبادیت کی پکار اور تقاضا ہے۔

اللہ تعالیٰ کے متعلق اپنے اس عقیدے کو پختہ اور راسخ کریں کہ وہی منم حقیقی ہے، وہی ہماری تمام ضروریات پوری کر رہا ہے۔ ہم اپنے مل بوتے پر یا کسی دوسرے کے سارے اپنی کوئی بھی ضرورت پوری نہیں کر سکتے، وہ بن ملتے بھی رہتا ہے لیکن آئیے! اس کے حکم پر ہم یہ چیزیں یہ ضرور تھیں اس سے ماں گیں اس کے سوالی بینیں، اس کے سامنے اپنی بندگی اور عاجزی کا اظہار کریں تاکہ اس کے سوالیوں اور بندوں میں جگہ ملے۔ اللہ تعالیٰ نے فرمایا ”اور کہا تمہارے رب نے مجھ سے مانگو میں تمہاری دعائیں قبول کروں گا۔ یقیناً وہ لوگ جو گھنٹہ میں آکر میری عبادت سے منہ موڑتے ہیں ضرور وہ جنم میں ذلیل و خوار ہو کر داخل ہوں گے (المؤمن ۴۰: ۳۰)

اللہ سے اپنی ضروریات روشن، کپڑا، مکان وغیرہ مانگنے کا تقاضا کرتا ہے کہ انسان ناجائز ذرائع سے ان چیزوں کے حصہ کو چھوڑ دے۔ چوری، غصب، خیانت، ڈاکہ، رشوت، سود، جوا وغیرہ جو بھی باطل طریقے ہیں، ان کو اختیار کرنا یہ معنی رکھتا ہے کہ آپ اللہ سے نہیں مانگتے بلکہ اپنا رزق اپنے مل بوتے پر یا دوسروں کے سارے حاصل کرنا چاہتے ہیں۔ جس معاشرے میں اسلام کا معاشری نظام تذبذب ہو، جمل حلال و حرام کی تیزیز نہ ہو، یا جو فرد حلال و حرام، جائز و ناجائز کو نظر انداز کیے ہوئے ہے، اس کا واضح مطلب یہ ہے کہ یہ شخص یا ملک و قوم، اللہ تعالیٰ کو اپنا رازق نہیں سمجھتا اور اللہ تعالیٰ نے جس پیار بھرے الفاظ یا عبادی ”اے میرے بندو“ کے ذریعے سے مانگنے کی ترغیب دی، اس کا جواب رعونت اور تکبر سے اور بے اعتمادی سے دے رہا ہے۔ اسی طرح جو لوگ اللہ کو چھوڑ کر دوسرے معبودوں، کار سازوں اور مشکل کشتوں کو اپنی کسی ضرورت کے لیے اسباب کے درجے میں نہیں بلکہ ماحق الاصباب طریقے سے پکارتے ہیں، وہ بھی اللہ تعالیٰ کی ناشکری کے مرکب ہوتے ہیں۔

انسان کسی سے محبت اس کے کمال، اس کے جمال، اور اس کے جلال کی وجہ سے کرتا ہے۔ یہاں اللہ تعالیٰ کی شان جمال کا اظہار، ایک دوسرے پر قلم نہ کرنا کے الفاظ سے ہو رہا ہے۔ شان جمال کا مظہر مجھ سے ہدایت طلب کرو، دوں گا، مجھ سے کھانا مانگو، عنایت کروں گا، مجھ سے کپڑے مانگو عطا کروں گا، مجھ سے بخشش طلب کرو، عطا کروں گا، کے کلمات ہیں۔ یہ کلمات کہ تم میں سے کوئی بھی اس قابل نہیں ہو سکتا کہ مجھے نفع پہنچا کے یا نقصان دے سکے اور یہ کہ میں ایسے خزانوں کا مالک ہوں جن میں ذرہ برابر بھی کی نہیں آتی، اللہ کی شان عنایت و جلال اور کبریائی کے جلووں سے دل و دماغ کو منور کر رہے ہیں۔ یہ حدیث فکری، اعقلی، اخلاقی اور عملی اصلاح کے لیے اکسیر کی حیثیت رکھتی ہے، شرک کی ہر صورت کا قلع قلع کرتی ہے، غیر اللہ کے سامنے دست سوال دراز کرنے سے منع کرتی ہے۔ اللہ کے سامنے اپنے فخر و فانی کے اظہار کے ساتھ دست سوال دراز کرنے کی ترغیب دیتی ہے، اللہ کی محبت و خیست، اس کی بندگی قائم کرنے کا جذبہ، غیر اللہ کی بندگی سے نفرت و بے زاری اور اللہ کے بے شمار انعامات کی وجہ سے اس کے سامنے جگ جانے، سجدہ ریز ہونے پر آمده کرتی ہے۔ اس کے مضامین سے اللہ تعالیٰ کے بحر حمت کی موجود کا مراقبہ ہی نہیں، مشاہدہ بھی ہوتا ہے۔